Gnosticus (fragmenta Graeca) 


O TNOZTIKOX Η ΠΡῸΣ TON KATAZIOGENTA ΓΝΩΣΕΩΣ 


1 Πρακτικοὶ λόγους νοήσουσι TPAKTIKOÙG, YVWOTIKOÌ δὲ ὄψονται γνωστικά. 

2 Πρακτικὸς μέν ἐστιν ὁ τὸ παθητικὸν μέρος τῆς ψυχῆς μόνον ἀπαθὲς 
κεκτημένος. 

3 Γνωστικὸς δὲ ὁ ἁλὸς μὲν λόγον ἐπέχων τοῖς ἀκαθάρτοις, φωτὸς δὲ τοῖς 
καθαροῖς. 

4 Ἡ μὲν ἔξωθεν ἡμῖν συμβαίνουσα γνῶσις, διὰ τῶν λόγων ὑποδεικνύειν 
πειρᾶται τὰς ὕλας’ ἡ δὲ ἐκ Θεοῦ χάριτος ἐγγινομένη, αὐτοψεὶ τῇ διανοίᾳ παρίστησι 
τὰ πράγματα, πρὸς ἃ βλέπων ὁ νοῦς, τοὺς αὐτῶν λόγους προσίεται’ ἀντίκειται δὲ τῇ 
μὲν προτέρᾳ ἡ πλάνη τῇ δὲ δευτέρᾳ ὀργὴ καὶ θυμός: καὶ τὰ τούτοις 
παρακολουθοῦντα. 

5 Πᾶσαι τῷ γνωστικῷ ὁδοποιοῦσιν αἱ ἀρεταί’ ὑπὲρ δὲ πάσας ἡ ἀοργησία. Ὁ 
γὰρ γνώσεως ἐφαψάμενος καὶ πρὸς ὀργὴν ῥᾳδίως κινούμενος, ὅμοιός ἐστι τῷ σιδηρᾷ 
περόνῃ τοὺς ἑαυτοῦ ὀφθαλμοὺς κατανύττοντι. 

6 ᾿Ασφαλιζέσθω δὲ ἐν ταῖς συγκαταβάσεσιν ὁ γνωστικός, μήποτε λάθῃ αὐτὸν 
ἕξις γινομένη ἡ συγκατάβασις, καὶ πειράσθω πάσας ἐπίσης ἀεὶ τὰς ἀρετὰς 
κατορθοῦν, ἵνα ἀντακολουθῶσιν ἀλλήλαις καὶ ἐν αὐτῷ, διὰ τὸ πεφυκέναι τὸν νοῦν 
ὑπὸ τῆς ἐλαττουμένης προδίδοσθαι. 

8 Αἰσχρὸν γνωστικῷ τὸ δικάζεσθαι καὶ ἀδικουμένῳ καὶ ἀδικοῦντι᾽ 
ἀδικουμένῳ μὲν ὅτι οὐχ ὑπέμεινεν, ἀδικοῦντι δὲ ὅτι ἠδίκησε. 

9 Ἡ γνῶσις συντηρουμένη διδάσκει τὸν μετέχοντα αὐτῆς ὅπως ἂν 
διαφυλαχθῇ καὶ ἐπὶ μείζονα προέλθοι. 

13 Δίκαιον τοῖς μοναχοῖς καὶ τοῖς κοσμικοῖς περὶ πολιτείας ὀρθῆς 
διαλέγεσθαι καὶ ὅσα τῆς φυσικῆς ἢ θεολογικῆς δόγματα σαφηνίζειν ἐκ μέρους, ὧν 
χωρὶς οὐδεὶς ὄψεται τὸν Κύριον. 15 Γνώριζε καιρῶν καὶ βίων καὶ ἐπιτηδευμάτων 
τοὺς λόγους καὶ τοὺς νόμους, ἵνα ἔχῃς ἑκάστῳ τὰ συμφέροντα ῥᾳδίως λέγειν. 

21 Τοὺς τῶν ψεκτῶν προσώπων λόγους οὐκ ἀλληγορήσεις, οὐδὲ ζητήσεις τι 
πνευματικὸν ἐν αὐτοῖς, πλὴν εἰ μὴ δι' οἰκονομίαν ὁ Θεὸς ἐνήργησεν, ὡς ἐν τῷ 
Βαλαὰμ καὶ Καϊάφᾳ, ἵνα ὁ μὲν περὶ γενέσεως, ὁ δὲ περὶ θανάτου τοῦ Σωτῆρος ἡμῶν 
προείπῃ. 

22 Δεῖ δὲ μὴ σκυθρωπὸν εἶναι τὸν γνωστικὸν μηδὲ δυσπρόσιτον᾽ τὸ μὲν γὰρ 
ἀγνοοῦντός ἐστι τοὺς λόγους τῶν γινομένων’ τὸ δὲ μὴ βουλομένου πάντας 
ἀνθρώπους σωθῆναι καὶ εἰς ἐπίγνωσιν ἀληθείας ἐλθεῖν. 

24 Πρόσεχε σεαυτῷ μήποτε κέρδους ἕνεκεν ἢ τοῦ εὐπαθεῖν, ἢ δόξης χάριν 
παρερχομένης, εἴπῃς τι τῶν ἀπορρήτων καὶ βληθῇς ἔξω τῶν ἱερῶν περιβόλων, ὡς 
καὶ αὐτὸς ἐν τῷ ναῷ τὰ τῆς περιστερᾶς τέκνα πιπράσκων. 

27 Μὴ ἀπερισκέπτως θεολογήσῃς, μηδέποτε ὁρίζου τὸ θεῖον τῶν γὰρ 
γεγονότων καὶ συνθέτων εἰσὶν οἱ ὅροι. 

ili ὅτι μισεῖ κακίαν ὁ πειραθεὶς κακίαν, πεῖρα 
δὲ τῆς ἐγκαταλείψεως ἔγγονος .........νενννννννννννννονν 

29 Οἱ διδασκόμενοι λεγέτωσάν σοι ἀεὶ τό’ φίλε προσανάβηθι ἄνω’ αἰσχρὸν 
γάρ ἐστιν ἀναβάντα σε πάλιν ὑπὸ τῶν ἀκουόντων κατενεχθῆναι. 

30 Φιλάργυρός ἐστιν οὐχ ὁ ἔχων χρήματα, ἀλλ' ὁ ἐφιέμενος τούτων’ τὸν γὰρ 
οἰκονόμον εἶναί φασι βαλάντιον λογικόν. 

31 Γέροντας μὲν θυμοῦ, τοὺς δὲ νέους γαστρὸς κρατεῖν παρακάλει’ τοὺς μὲν 
γὰρ οἱ ψυχικοί, τοὺς δὲ ἐπὶ πλεῖστον οἱ σωματικοὶ διαμάχονται δαίμονες. 

32 Ἔμφραττε στόματα τῶν καταλαλούντων ἐν ἀκοαῖς σου’ καὶ μὴ θαυμάσῃς 
ὑπὸ πλείστων κατηγορούμενος: οὗτος γὰρ ὁ πειρασμὸς ἐκ δαιμόνων’ τὸν γὰρ 
γνωστικὸν ἐλεύθερον εἶναι δεῖ μίσους καὶ μνησικακίας, καὶ μὴ βουλομένων. 

33 Λέληθεν ἴσως ἑαυτὸν θεραπεύων ὁ διὰ τὸν Κύριον τοὺς ἀνθρώπους 
ἰώμενος’ ὃ γὰρ προσάγει φάρμακον ὁ γνωστικός, τὸν μὲν πλησίον ἐνδεχομένως, 
ἑαυτὸν δὲ ἀναγκαίως ἰᾶται. 

36 Λανθανέτω τοὺς κοσμικοὺς καὶ τοὺς νέους ὁ περὶ κρίσεως ὑψηλότερος 
λόγος, γεννῶν ῥᾳδίως τὴν καταφρόνησιν’ οὐ γὰρ ἴσασιν ὀδύνην ψυχῆς λογικῆς 
καταδικασθείσης τὴν ἄγνοιαν. 

37 Ὁ ἅγιος Παῦλος ὑποπιάζων ἐδουλαγώγει τὸ σῶμα’ μὴ ἀμελήσῃς οὖν τῆς 
διαίτης ἐν τῇ ζωῇ σου καὶ μὴ καθυβρίσῃς τὴν ἀπάθειαν σώματι παχεῖ ταπεινώσας 
αὐτήν. 

38 Μὴ μεριμνήσῃς περὶ βρωμάτων ἢ ἐνδυμάτων, ἀλλὰ μέμνησο τοῦ ᾿Αβενὴρ 
τοῦ λευίτου ὃς τὴν κιβωτὸν ὑποδεξάμενος τοῦ Κυρίου, πλούσιος ἐκ πενήτων καὶ 
ἔνδοξος ἐξ ἀτίμων γέγονε. 

41 Πᾶσα πρότασις ἢ γένος ἔχει κατηγορούμενον, ἢ διαφοράν, ἢ εἶδος, ἢ ἴδιον, 
ἢ συμβεβηκός, ἢ τὸ ἐκ τούτων συγκείμενον’ οὐδὲν δὲ ἐπὶ τῆς ἁγίας Τριάδος τῶν 
εἰρημένων ἔστι λαβεῖν. Σιωπῇ προσκυνείσθω τὸ ἄρρητον. 

42 Πειρασμὸς γνωστικοῦ ἐστιν ὑπόληψις ψευδὴς περὶ τὸν νοῦν ἱσταμένη τοῦ 
ὑπάρχοντος μὲν ὡς μὴ ὑπάρχοντος, τοῦ δὲ μὴ ὑπάρχοντος ὡς ὑπάρχοντος, καὶ τοῦ 
ὑπάρχοντος μὲν μὴ οὕτως δὲ ὑπάρχοντος ὥσπερ γέγονε. 

44 Τέσσαρας ἀρετὰς καὶ τῆς θεωρίας αὐτῆς, παρὰ τοῦ δικαίου Γρηγορίου 
μεμαθήκαμεν εἶναι, φρόνησιν καὶ ἀνδρείαν, σωφροσύνην καὶ δικαιοσύνην" καὶ 
φρονήσεως μὲν ἔργον ἔλεγεν εἶναι τὸ θεωρεῖν τὰς νοερὰς καὶ ἁγίας δυνάμεις δίχα 
τῶν λόγων’ τούτους γὰρ ὑπὸ τῆς σοφίας μόνης δηλοῦσθαι παραδέδωκεν’ ἀνδρείας 
δὲ τὸ ἐγκαρτερεῖν τοῖς ἀληθέσι καὶ πολεμούμενον, καὶ μὴ ἐμβατεύειν εἰς τὰ μὴ ὄντα" 
τὸ δὲ παρὰ τοῦ πρώτου γεωργοῦ δέχεσθαι τὰ σπέρματα καὶ ἀπωθεῖσθαι τὸν 
ἐπισπορέα, τῆς σωφροσύνης ἴδιον ἀπεκρίνατο εἶναι’ δικαιοσύνης δὲ πάλιν, τὸ κατ' 
ἀξίαν ἑκάστῳ τοὺς λόγους ἀποδιδόναι, τὰ μὲν σκοτεινῶς ἀπαγγέλλουσαν, τὰ δὲ δι' 
αἰνιγμάτων σημαίνουσαν, τινὰ δὲ καὶ φανεροῦσαν πρὸς ὠφέλειαν τῶν 
ἁπλουστέρων. 

45 Τῆς ἀληθείας ὁ στύλος ὁ καππαδόκης Βασίλειος’ τὴν μὲν ἀπὸ ἀνθρώπων, 
φησίν, ἐπισυμβαίνουσαν γνῶσιν, προσεχὴς μελέτη καὶ γυμνασία κρατύνει’ τὴν δὲ ἐκ 
Θεοῦ χάριτος ἐγγινομένην, δικαιοσύνη καὶ ἀοργησία καὶ ἔλεος καὶ τὴν μὲν 
προτέραν, δυνατὸν καὶ τοὺς ἐμπαθεῖς ὑποδέξασθαι: τῆς δὲ δευτέρας οἱ ἀπαθεῖς μόνοι 
εἰσὶ dEKTIKOÎ' οἱ καὶ παρὰ τὸν καιρὸν τῆς προσευχῆς τὸ οἰκεῖον φέγγος τοῦ νοῦ 
περιλάμπον αὐτοὺς θεωροῦσιν. 

46 Τῶν Αἰγυπτίων ὁ ἅγιος φωστὴρ ᾿Αθανάσιος᾽ τὴν τράπεζαν, φησί, Μωσῆς 
εἰς τὸ βόρειον μέρος στῆσαι προστάσσεται’ γινωσκέτωσαν οἱ γνωστικοὶ τίς ὁ πνέων 
ἐστὶ κατ' αὐτῶν, καὶ πάντα πειρασμὸν γενναίως ὑπομενέτωσαν, καὶ μετὰ προθυμίας 
τοὺς προσιόντας τρεφέτωσαν. 

47 Ἔλεγεν ὁ τῆς Θμουϊτῶν ἐκκλησίας ἄγγελος Σαραπίων ὅτι ὁ νοῦς μὲν 
πεπωκὼς πνευματικὴν γνῶσιν τελείως καθαίρεται, ἀγάπη δὲ τὰ φλεγμαίνοντα 
μόρια τοῦ θυμοῦ θεραπεύει’ πονηρὰς δὲ ἐπιθυμίας ἐπιρρεούσας ἵστησιν ἐγκράτεια. 

48 Τοὺς περὶ προνοίας καὶ κρίσεως κατὰ σαυτὸν ἀεὶ γύμναζε λόγους, φησὶν ὁ 
μέγας καὶ γνωστικὸς διδάσκαλος Δίδυμος, καὶ τούτων τὰς ὕλας διὰ μνήμης φέρειν 

πειράθητι’ ἅπαντες γὰρ σχεδὸν ἐν τούτοις προσπταίουσι. Kai τοὺς μὲν περὶ κρίσεως 
λόγους ἐν τῇ διαφορᾷ τῶν σωμάτων καὶ τῶν κόσμων εὑρήσεις τοὺς δὲ περὶ 
προνοίας ἐν τοῖς τρόποις τοῖς ἀπὸ κακίας καὶ ἀγνωσίας ἐπὶ τὴν ἀρετὴν ἢ ἐπὶ τὴν 
γνῶσιν ἡμᾶς ἐπανάγουσι. 

50 Πρὸς τὸ ἀρχέτυπον βλέπων ἀεὶ πειρῶ γράφειν τὰς εἰκόνας μηδὲν παρεὶς 
τῶν συντελούντων πρὸς τὸ κερδᾶναι τὴν ἐκπεσοῦσαν. 

